



Filippo Venuti – l-Artist li pinga l-kwadru ta' Sant'Anna

Ix-xogħol tiegħu fuq il-kwadru

Fil-Knisja l-qadima ta' Sant'Anna kienu saru bosta opri. Fosthom insibu l-kwadru ta' Sant'Anna li kien fuq l-artal maġġur ta' din il-Knisja.⁽¹⁾ Fi żmien

il-festa, l-altar maġġur fejn kien hemm it-titular, kien ikun imżejjen b'sitt figuri ta' l-apostli u erba' buzzetti tal-granutell. L-artal maġġur kien ikun imżejjen kif inhu xieraq fil-festa tal-qaddisa. Propriu s-sena l-oħra, bejn is-17 ta' Jannar u s-7 ta' Frar, 1999, kienet ittelligħet wirja fuq Sant'Anna fil-Knisja Parrokkjali li kienet tinkorpora bosta kwadri li kellhom bħala

tema lil Sant'Anna. Naturalment, il-kwadru ta' Sant'Anna kien qiegħed ukoll espost għall-pubbliku. Fil-ktieb *Wied il-Għajn*, tal-Kanonku Joe Abela, insibu li dan il-kwadru hu attribwit lil Filippo Venuti⁽²⁾, mentri

fil-verità, waqt li kienet armata l-wirja, gie skopert li fin-naħa t'isfel, fir-rokna tal-pittura, hemm isem l-artista – Filippo Venuti. Mela waqt li qabel ma konniex ċerti min pitter

dan il-kwadru, issa nafu fiċ-ċert li kien Filippo Venuti, permezz tal-firma tiegħu. Mela l-informazzjoni li ta Fr. Marius Zerafa O.P. li kien irrestawra dan il-kwadru, fi żmien il-Kappillan Dun Charles Abela lil Dun Joe Abela, hi waħda korretta u ta' min wiehed joqgħod fuqha. Madwar il-kwadru, Venuti uża kuluri skuri waqt li għal Sant'Anna u l-Madonna, uża kuluri ċari u fuq



Sant'Anna u Marija jiddiskutu l-Kotba Mqaddsa. Xogħol ta' Filippo Venuti attiv bejn it-tmiem tas-Seklu XIX u l-bidu tas-Seklu XX. Kwadru titular tal-knisja parrokkjali l-qadima ta' Wied il-Għajn.

wiċċhom esprima dik il-bjuda u s-safa li taqta' mal-kumpliment tal-kwadru għax mingħajr ma trid, għajnejk jaqgħu fuq dawn iż-żewġ figuri li jiddominaw f'post ċentrali. L-attenzjoni qegħda kollha tista'

tghid mixhuta fuq dawn iż-żewġ figuri flimkien mal-buqar tal-fjuri bojod. Fil-kwadru jidher ukoll l-Ispirtu s-Santu li għalkeemm qiegħed jaqdi l-funzjoni tiegħu, dik li jgħallem, madanakollu hu mogħti importanza sekondarja f'dan il-kwadru.

Deskrizzjoni tal-Kwadru

F'dan il-kwadru, qed naraw lil Sant'Anna tghallem lill-Madonna filwaqt li fuq ras Sant'Anna qed naraw l-Ispirtu s-Santu (forma ta' hamiera) li jdawwal il-moħħ għat-tagħlim. Ta'min jinnota li Sant'Anna qegħda bil-qiegħda waqt li l-Madonna qegħda ma' ġenbha b'idejha t-tnejn magħqudin flimkien tghid it-talb li qed tghallimha Sant'Anna. Taht saqajhom, insibu tapit aħmar filwaqt li ftit 'il bogħod, insibu l-fjuri ġo buqar li juri s-safa u parċmina li fuqha Sant'Anna kienet qed tghallem lill-Madonna. Illum dan il-kwadru qiegħed fis-sagrastija prinċipali tal-Knisja Parrokkjali tal-lum.

Min kien Filippo Venuti?

Sfortunatament, meta ġejt biex nikteb fuq dan l-artist rigward il-kon-

nessjoni tiegħu ma' Wied il-Għajn, ma tantx stajt insib wisq tagħrif. Però, sibt tagħrif interes-santi fuq ix-xogħlijiet li għamel f'postijiet oħra. Filippo Venuti kien pittur Taljan li ġie minn Ruma u għamel xogħol f'Malta għall-aħħar tas-seklu dsatax u l-bidu tas-seklu għoxrin. Nistgħu nġhidu li Venuti bhala artista kellu talent tant li kien imfittex hafna bhala pittur tal-Knejjes. Però, sfortunatament hu kien jieħu ideat u teknika



L-altar il-magħgur u l-kwadru titolari fil-knisja l-qadima ta' Sant'Anna.

ta' haddieħor u jagħmilhom tiegħu: 'He was an unabashed plagiarist who could nonetheless be deceptively pleasant.'⁽³⁾ Però, il-pittura religjuża tiegħu kienet kollha hlewwa u l-għan tagħha kienet li toġġhob lill-poplu kif fil-fatt ġara. L-aħjar xogħol li għandu f'Malta jinsab fil-Knisja Parrokkjali ta' l-Imqabba fejn pinga t-titular u l-lunetti: 'His finest work is probably in the Parish church of Mqabba

where he painted the high altar piece of the "Assumption" and decorated the west wall and the pendentives of the dome.⁽⁴⁾

Xogħol tiegħu fl-Imqabba

Il-festa ta' Santa Marija ta' l-1898, kellha tkun festa grandjuża u speċjali minhabba li kien jahbat it-tielet ċentinarju mit-twaqqif ta' l-Imqabba bħala Parroċċa⁽⁵⁾. Għaldaqstant kellhom

Daz-zmien dil Knisja tal Imkabba għaddejja il kuddiem uisk. Minn sentejn il haun tpingiet il coppa u l'erba' lunetti. Fil coppa hemm l'inkoronazzjoni tal Madonna; f'erba' lunetti l'Evangelisti. Dax-xogħol hareġ mill pinzel tal pittur Venuti roman.

Silta dwar l-Imqabba minn Dun Xand Cortis fil-ktieb 'Santa Maria' (1897).

isiru bosta thejjiġiet minn qabel biex jifakkur dan l-avveniment. Għalhekk insibu li biex il-Knisja tkun mogħnija b'xogħlijiet ta' l-arti, gie mqabbad il-Professor Filippo Venuti li pinga l'erba' Evangelisti fil-lunetti tal-Koppla li tant ingħoġbu għall-idea sabiha u ġdida tagħhom.⁽⁶⁾ Saħansitra nsibu artikli fuq dan l-artist li deheru fil-gazzetti ta' dak iż-żmien. Fil-'*Malta Tagħna*' ta' l-Erbgħa, 13 ta' Mejju, 1896, Paġna 2, xi hadd li ffirma *Hisopo*, kiteb fuq Filippo Venuti u faħħar il-kwalitajiet tiegħu. Hawnhekk, qed ingib silta minn dan l-artiklu miktub bl-ortografija tal-lum: '*Il-bierah kelli x-xorti illi mmur l-Imqabba. Dhalt gewwa l-Knisja u hadt pjaċir wisq għaliex rajt haġa ta' l-għageb; rajt dawn l-opri kollha li saru u fost l-oħrajn, is-sbieħ Evangelisti magħmulin mill-bravu Gio-vanni (Filippo) Venuti, pittur mill-*

aqwa. Huwa ta' min jiehu pjaċir għax qatt ma tixba' thares lejhom tisthajjilhom illi qegħdin jtkellmu miegħek.'⁽⁷⁾ Dun Xand Cortis jgħid li: '*Dan iż-żmien din il-Knisja ta' l-Imqabba għaddejja 'l quddiem wisq. Minn sentejn 'l hawn, tpingiet il-koppla u l'erba' lunetti. Fil-koppla hemm l-*

Inkuronazzjoni ta l - Madonna; f l - e r b a ' lunetti l - Evangelisti. Dan ix - x o g ħ o l hareġ mill - pinzell tal - p i t t u r

Venuti Ruman.'⁽⁸⁾ Fl-1896, Filippo Venuti għamel il-kwadru titolari ta' l-Assunzjoni ta' Marija. Sena wara, Venuti għamel il-pittura tal-koppla. Il-pittura fuq il-bieb maġġur li turi l-Kuncizzjoni hija wkoll xogħol l-istess Venuti.

Skond informazzjoni verbali mogħtija minn Giulia Ghigo⁽⁹⁾, jin-għad li l-pittur Filippo Venuti hadem mingħajr ma thallas tal-pittura tal-Knisja Parrokkjali ta' l-Imqabba. Fi żmien li kien iwettaq dan ix-xogħol fil-Knisja, hu kien joqgħod fid-dar, Numru 6, Pjazza tal-Knisja, l-Imqabba. Sfortunatament, il-pittura kollha fil-koppla l-qadima tal-Knisja ta' l-Imqabba, nqerdet għal kollox fit-tieni gwerra dinjija: '*Din kienet turi xeni mill-Inkuronazzjoni tal-Madonna fis-sema mit-tliet Persuni tat-Trinità, xogħol il-Professor Filippo Venuti, artist minn Ruma li kien attirat lejn*

Malta bi prospetti sbieħ ta' xogħol. Mill-pittura ta' l-Evangelisti tal-lunetti li kienet ukoll xogħol ta' l-istess Venuti, San Luqa biss kien baqa'.⁽¹⁰⁾ Biex tibqa' mfakkra l-memorja tiegħu, fl-Imqabba giet imsemmija triq għalih.

Xogħlijiet Ohra fi Knejjes Ohra u Djar Privati

Għalkemm Filippo Venuti kien meqjus bhala imitatur ta' artisti ohra, madanakollu kien artist kompetenti u hadem kemm fuq pitturi għall-Knejjes kif ukoll għall-djar privati. Xogħlijiet tiegħu insibuhom fil-Knisja Parrokkjali

ta' B'Kara. S k o n d A l f r e d C a m i l l e r i C a u c h i⁽¹¹⁾, f'Palazzo Parisio li n s i b u g e w w a n - N a x x a r, h e m m p i t t u r a l i h i j a x o g ħ o l V e n u t i . A n k i l - k a - v a l l e t t t a ' V e n u t i g ħ a d u j n s a b f l - i s t e s s P a l a z z .

Xogħol iehor f'San Giljan

Gewwa San Giljan, insibu Knisja ddedikata lill-Kuncizzjoni. Hemm-hekk naraw kwadru ta' l-Immakulata Kuncizzjoni li hu attribwit lil Venuti.

Dan il-kwadru gie maħdum biz-żejt fuq it-tila. Hu maħsub li din il-pittura hija imitazzjoni ta' artist iehor Pietru Pawl Caruana (1794-1852) speċjalment fit-titular tal-Kuncizzjoni fil-Knisja Parrokkjali ta' Bormla li fl-aħħar mill-aħħar, seta' kien fonti ta' ispirazzjoni għal Venuti.⁽¹²⁾ Mingħajr ma noqgħod nidhol fid-dettall fid-deskrizzjonijiet fuq dawn iż-żewġ kwadri, wiehed jara assimilazzjoni jew xebh bejn dawn iż-żewġ kwadri.

Għeluq

Din is-sena ħassejt li bhala qoxra tal-ktieb, nagħżel dan il-kwadru ta' Sant'Anna, xogħol l-artist Filippo Venuti, l-ewwelnett biex ninkludi affarijiet li għandhom konnessjoni ma' Wied il-Għajn u t-tieni nett biex inqajjem aktar kuxjenza favur opri artistici li rridu nib-

Il bierah ebhelli ix-xorti illi uara tant illi krait lil gazzetti nghaddi mill'Imkabbha u thalt genua il Cnisia u lat piacir uisk, il għaliex rait hagia tal għageb; rait hedauc l' operi colla illi saru, u fost l'ohrain, is-sbieħ Evangelisti magħmulin mill bravu Giovanni Venuti pittur mill akna. Hua ta miu jehu piacir, il għaliex kat ma tixba thares leihom u actar ma tokgħod tiffissa thares leihom tisthajjilhom illi kegħdin jitchehmu mi-għec.

Silta mill-artiklu miktub minn Hisopo fil-'Malta Tagħna' ta' l-Erbgħa, 13 ta' Mejju, 1896.

żgħu għalihom u nikkonservaw u fuq kollox nitkellmu fuqhom. Għalkemm kien forsi imitatur u jieħu ideat minn artisti ohra, jibqa' l-fatt li l-kwadru ta' Sant'Anna hu kapulavur tiegħu (anki jekk seta' ħa xi idea jew ispirazzjonijiet minn artisti ohra), għax kien

xorta waħda artist tajjeb li halla kwadru imprezzabbli lill-Parroċċa ta' Wied il-Għajn. Hi x'inhi l-opinjoni

fuqu, għamel biċċa xogħol imprezzabbli għax holoq kwadru titolari li għadu jista' jitgawda sal-lum.

Referenzi

1. Kanonku Joe Abela, *Wied il-Għajn*, Multiprint, 1999, P.52.
2. Ibid., P.52.
3. Mario Buhagiar, *The Iconography of the Maltese Islands*, Progress Press, 1987, P.178.
4. Ibid., P.178.
5. Carmen Lia, *Ġrajjet is-Socjetà Santa Marija u l-Banda Re Ġorġ V fl-Istorja ta' l-Imqabba*, Printjob, 1997, P.28.
6. Ibid., P.28.
7. 'Malta Tagħna', 13/5/1896, Paġna 2.
8. Dun Xand Cortis, *Santa Maria*, 1897, P. 281.
9. Carmen Lia, *L-Imqabba – Il-Knisja Parrokkjali u l-Festa ta' Santa Marija Mitt Sena Illu*, Programm Festa Santa Marija, 1996, P.105-111.
10. Carmen Lia, op. cit., P.134.
11. Carmen Lia, op. cit., P. 105-111.
12. Stanley Fiorini (ed.), *San Ġiljan Mitt Sena Parroċċa 1891-1991*, Printjob, 1992. Ara l-artiklu ta' Mario Buhagiar, *Kwadri tal-Pittura fil-Knejjes*, P.184.

Biblijografija

- Abela, Joe, *Wied il-Għajn*, Multiprint, 1999.
- Buhagiar, Mario, *The Iconography of the Maltese Islands*, Progress Press, 1987.
- Cortis, Xand, *Santa Maria*, 1897.
- Fiorini, Stanley (ed.), *San Ġiljan Mitt Sena Parroċċa 1891-1991*, Printjob, 1992.
- Lia, Carmen, *Ġrajjet is-Socjetà Santa Marija u l-Banda Re Ġorġ V fl-Istorja ta' l-Imqabba*, Printjob, 1997.
- 'Malta Tagħna', 13/5/1896.

Malcolm Schembri

BELLA VISTA STATIONERY

Triq il-Gemmugħa, Marsascala Tel: 616442

(Opposite Razzett tal-Hbiberija)

We do Film Developing, School Books & School Items

Original Cards for every occasion and a large variety of toys especially a large range of Barbie Items.

Also a range of Gifts